

## قضیہ فلسطین اور موروثیت

پروفیسر ڈاکٹر انیس احمد

فلسطین ہے تاریخی طور پر شام کہا جاتا تھا انسانی تہذیبوں میں اپنی سیاسی، معاشری، مذهبی اور ثقافتی وجوہات کی بناء پر صیہونی غیر قانونی تسلط سے قبل بھی اپنا الگ مقام رکھتا تھا اور اسے یہودی اور عیسائی روایات میں بھی نقدس حاصل تھا۔ قرآن کریم نے اسی علاقتے کے حوالے سے سورہ بنی اسرائیل یا اسراء کے آغاز میں یوں ارشاد کیا ہے ”پاک ہے وہ جو لے گیا ایک رات اپنے بندے کو مسجد حرام سے دور کی اس مسجد تک جس کے باحول کو اس نے برکت دی ہے تا کہ وہ اسے اپنی کچھ نشانیوں کا مشاہدہ کرائے“ (۱:۷۴)۔ تفصیلات میں جائے بغیر اس آیت مبارکہ میں پہلی بات یہ واضح کردی گئی ہے کہ الحضرت کے اردوگردا کا باحول خصوصیت رکھتا ہے اور اسے اللہ تعالیٰ نے برکت سے نوازا ہے۔ یہی سبب ہے کہ الاقصی یا اور ولی مسجد کو القدس نہ صرف عربی بلکہ عبرانی زبان میں بھی کہا گیا ہے۔ دوسری بات یہ سمجھائی گئی ہے کہ اس میں اہل داش کے لیے نشانیاں ہیں یعنی قوموں کے عروج و زوال کی داستان کے بعض اہم ابواب کا تعلق اس خطے کے ساتھ ہے۔ یہاں قرآن کریم نے یہودی اساتیر کے اس نقطہ نظر سے مکمل طور پر اختلاف کیا ہے جس میں یہودیوں کے ”منتخب قوم“ ہونے کی بناء پر گویا انہیں القدس و راشت میں اس طرح دے دیا گیا ہے کہ اس کی توثیق نہ لائے جس نے اس خطے کو صرف یہودی ختم رکھنے والی نسل ہی میں رہے۔ قرآن کریم زمین اور حیات بعد الہمات میں انسانوں کو شرف دینے کا سبب نہ ان کی نسلی، لسانی، قبائلی یا خطے سے وابستہ عصیت کو قرار دیتا ہے اور نہ ایسی کسی و راشت کا قابل ہے جو ازل تا ابد کسی ایک گروہ کے پر کردی جائے۔

قرآنی اخلاقیات میں ان تعصبات کی جگہ تقویٰ، بندگی رب اور حاکیت الہی کے قیام کو معیار

قرار دیا گیا ہے۔ چنانچہ جب تک ایک گروہ انسانیت اس اخلاقی ضابطے پر عمل کرتا ہے زمین پر اختیار کا مستحق قرار پاتا ہے گرنہ اس سے بہتر گروہ کے ذریعہ ایک تاریخی عمل کے طور پر تبدیلی لائی جاتی ہے۔ ”یہ تو زمانے کے نشیب و فراز ہیں جنہیں ہم لوگوں کے درمیان گردش دیتے رہتے ہیں“ (آل عمران: ۳۰)۔ قوموں کے عروج و زوال کے قرآنی نظام میں للہیت اور عدل کو نیاد قرار دے کر یہ بات سمجھائی گئی ہے کہ جو قوم بھی اپنا تعلق رب سے جوڑنے کی بجائے جاہلانہ عصیت و عربیت یا صیہونیت سے جوڑے گی اور بندگی رب کو نظر انداز کرتے ہوئے جادہ عدل سے اخراج کرے گی وہ قیادت کی مستحق نہیں ہو سکتی۔

لیکن کیا اس کا مطلب یہ یا جائے کہ اگر حقیقت واقعہ کے طور پر ایک سفاک طاغوتی قوت کسی خطہ پر قابض ہے اور اس کے افراد کو حکوم، مظلوم اور مستضعین ہنا کہ ظلم کا نشانہ بنارہی ہے تو اسے یہ اختیار دے دیا جائے اور یہ سمجھا جائے کہ طاغوت کے مسلط ہونے میں حمایت ربانی شامل ہے؟ بات بہت واضح ہے کہ جو عدل، رحم و کرم، اور شفقت کا منبع ہے جو اپنے بندوں سے ہر لمحہ محبت کرتا ہے وہ طاغوت اور ظلم کی نتوپشت پناہی کر سکتا ہے نہ اسے ظلم کرتے ہوئے دیکھ کر خوش ہو سکتا ہے۔

بھی وجہ ہے کہ قرآن کریم نے ایسے مجبور و بے کس افراد کے حوالے سے یوں بدایت کی ہے ”آخِر کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو کمزور پا کر دبائیے گئے ہیں اور فریاد کر رہے ہیں کہ ہمارے رب ہم کو اس سیستی سے نکال جس کے باشندے ظالم ہیں، اور اپنی طرف سے ہمارا کوئی حامی و مددگار پیدا کر دے“ (النساء: ۲۵)۔ گویا ظلم جہاں بھی ہو اور جس کسی کو اس کے اپنے گھر میں مجبور و بے کس بنا دیا گیا ہو قرآنی اخلاقیات کا مطالبہ ہے کہ اسے طاغوت سے نجات دلانے میں مدد کی جائے اور حقوق انسانی کی بحالی کے لیے جہاد کو اختیار کیا جائے۔

اس تناظر میں دیکھا جائے تو صیہونی قابضوں کا یہ دعویٰ کہ ان کا فلسطین پر کوئی آبائی حق ہے، نہ قرآن کی روشنی میں اور نہ خود ان کے مصادر کی نیاد پر کوئی سنجیدہ دعویٰ خیال کیا جا سکتا ہے۔ اس حوالے سے تکلیفی نائے کا مقالہ Historiography in Relations to the Territory of Palestine

فیقیتی معلومات فراہم کرتا ہے اور بیک وقت لادینی ذہنیت رکھنے والے مفکرین اور دیگر حضرات کے تصورات کا خلاصہ پیش کرتا ہے۔ اس نوعیت کی علمی بحث سے قطع نظر فلسطین کے مسلم اور عیسائی باشندوں پر صیہونی مظالم بیسوں صدی کی تاریخ کے تاریک ترین باب سے تعلق رکھتے ہیں اور صرف سماحت، بینائی، اور قوتِ عقل سے محروم شخص ہی فلسطینیوں کے حق خود ارادیت کا انکار کر سکتا ہے۔ اس پورے تقییے میں مغربی طاقتوں کا گناہنا کردار بھی ایک شفاف تاریخی حقیقت ہے۔

برطانیہ یا امریکہ ناموں کے فرق کے باوجود دونوں قوتوں نے اپنے مقدور بھر ظلم کا ساتھ دیئے اور مظلوم فلسطینیوں کو عدل سے محروم رکھنے میں ایک سفا کا نہ رویہ اختیار کیا ہے۔ اس کا یہ مطلب نہیں کہ فلسطینیوں پر اس ظلم کے ذمہ دار صرف یورپی دوست نمادگان ہیں بلکہ حقیقت واقعہ یہ ہے کہ خود فلسطینیوں کے بعض دھڑے اور نام نہاد عرب قومیت کے علمبردار ممالک نے زبانی جمع خرج کے سوا آج تک کوئی ایسا اقدام نہیں کیا جوان کی سنجیدگی کا پتہ دیتا ہو۔ اگر پوری صورت حال کو اختصار کے ساتھ بیان کیا جائے تو تین عوامل بہت نمایاں طور پر کار فرمان نظر آتے ہیں۔ اولاً مغرب کے علمی اور ابلاغی حلقوں کی طرف سے ایک سوچی سمجھی حکمت عملی کے طور پر عالمی افق پر معلومات کا اس طرح نشر کرنا کہ فلسطینی ظالم، قاتل، دہشت گرد، خودکش محلہ آر اور بنیاد پرست اور سیا میت کش (anti-semit) نظر آئیں اور ارض مقدس پر ناجائز قبضہ کرنے والے نسل پرست، خون آلود ہاتھوں والے اسرائیلی اس ظلم کا نشانہ سمجھے جائیں۔ معروف ماہر سانیات ایڈورڈ سعید کی تصنیفات اس حوالہ سے انتہائی مستند حقائق فراہم کرتی ہیں۔

خانیا خود فلسطینیوں کو اس ابلاغی سازش کے نتیجہ میں نفیا تی اور ہنی طور پر دو یماریوں میں بچتا کر دیا جائے یعنی اول یہ کہ وہ ایک کمزور، بے بس، پسماندہ لوگ ہیں جنہیں اگر کوئی خبرات دے دی جائے تو انہیں شکر گزار ہونا چاہیے گو وہ اس خیرات کے بھی مسخر نہیں ہیں۔ چنانچہ وہ صیہونیوں کی شرکاٹ پر جن کی حمایت برطانیہ اور امریکہ روز اول سے کرتا آ رہا ہے احسان مندی کے ساتھ عمل کرنے کے لیے آمادہ ہوں اور روٹی کے جو بھی ٹکڑے انہیں دے دیے جائیں، اس پر شاکر و شاداں ہونے

کے لیے ڈنی طور پر تیار ہو جائیں۔ دوم یہ کہ یہ تصور نہ صرف فلسطین کے مظلوم باشندوں بلکہ نام نہاد عرب قومیت کے علمبردار ممالک کے فرمزاواؤں کے بھی ڈہن نشین کرادیا جائے کہ مسئلہ کا حل صرف گفتگو سے ہی ہو سکتا ہے۔ قوت کا استعمال کوئی کام نہیں کرے گا۔ یہ نصیحت اور تصور ان اقوام کی طرف سے گزشتہ ۲۰ سال سے پیش کیا جا رہا ہے جو موجودہ دور کی تاریخ میں سب سے زیادہ قوت کے اندر ہے استعمال پر عمل کر کے کروڑوں افراد کے سفا کانقل کی ذمہ دار ہیں۔ اور صرف یہ جانتی ہیں کہ لاٹھی کے بغیر بھیس پر قبضہ نہیں ہو سکتا۔

بہر صورت اس بات میں لازماً صداقت پائی جاتی ہے کہ بعض قضیے گفتگو سے بھی طے ہو سکتے ہیں یہ اسی وقت ہو گا جب دوسرے فریق کو قرآن کریم کی الہامی حکمت کی روشنی میں، یہ احساس ہو جائے کہ اس کا مقابلہ ایک سیسے پلاٹی ہوئی دیوار کے ساتھ ہے، ایک ایسی قوم کے ساتھ ہے جس کی نگاہ میں ہوت کا خوف کوئی مقام نہیں رکھتا اور جو شہادت اور جہاد کو اپنا مقدمہ حیات سمجھتی ہے۔ اس کے بر عکس اگر فریق خلاف کو یہ معلوم ہو کہ نام نہاد مسلم فرمزاواہ اس بات کو اپک اپک کر خوش آمدید کرنے کے لیے بے تاب ہیں جو امریکہ کی طرف سے بطور ایک اشارہ کے بھی آجائے تو مذاکرات اپنا مفہوم کھو بیٹھتے ہیں۔ گویا کمزوری، لاچاری، بے بی اور افالس کے احساس کو روح اور دماغ میں اتنا جاگزیں کر دیا جائے کہ اسرائیلی وکیل جو کچھ کہہ اسے فوراً شرگزاری کے احساس کے ساتھ مان لیا جائے۔ یہ ایک مسلسل نفیاتی جنگ ہے جو ۲۰ سال سے لڑی جا رہی ہے اور جس کے نتیجے میں بعض نام نہاد قائدین آخوند کار امریکہ کی ہر تجویز کو مانے پر آمادہ ہوتے چلے گئے ہیں۔

ہلااً اس مغربی اور صیہونی حکمت عملی کا ایک اہم جزو آبادی کے اس تناسب کو جو ۱۹۸۸ء سے ایک تاریخی حقیقت کی حیثیت رکھتا تھا اور جس میں مسلمان اور عیسائی فلسطینی اکثریت میں اور صیہونی اقلیت میں تھے اس طرح تبدیل کیا جائے کہ اگر فلسطینیوں کو کچھ نوٹے پھوٹے حقوق بطور خیرات دینے بھی پڑیں تو وہ ظالم اور قابض صیہونیوں کے لیے بھی خطرہ نہ بن سکیں۔

اللہ تعالیٰ کا نظام بھی عجب ہے اس پورے عرصہ میں صیہونیوں نے چھانٹ چھانٹ کر فلسطینی

نوجوانوں کو تشرد اور قتل کا نشانہ بنایا ہے لیکن فلسطین میں آبادی میں نہ صرف نمایاں اضافہ ہوا بلکہ لڑکیوں کے مقابلہ میں لڑکوں کی پیدائش کی شرح زیادہ رہی۔ گواہیا و کے لیے انسانی وسائل کی فراہمی میں کمی واقع نہیں ہوئی۔ اس حقیقت کو سمجھتے ہوئے مغرب نے جو حکمت عملی نہ صرف ارض مقدس میں بلکہ پورے عالم اسلام میں مسلم دانش وردوں کے تعاون سے اختیار کی ہے وہ آبادی پر قابو پاتے ہوئے ترقی کی شرح کو کم سے کم رکھنے کی پالیسی ہے۔ مقام حیرت ہے کہ ایران جیسے ملک نے بھی اپنی شرح پیدائش کو قابو میں کرنے کی اعلیٰ مثال پیش کی ہے اور کل تک جہاں شرح پیدائش ہے فیضہ ہوا کرتی تھی اب ۲ فیصد پر آگئی ہے۔

مغربی تصور ترقی کا ایک لازمی جزو آبادی پر قابو کا فلسفہ ہے جس کے نتیجے میں یورپ امریکہ اور چین معمرا فراد کی کثرت اور نوجوانوں کی قلت کا شکار ہو رہے ہیں۔ لیکن بجائے اس مسئلہ کے فطری حل کی طرف جانے کے مغرب کی حکمت عملی یہ ہے کہ آبادی کے فطری دباو کو جو زیادہ آبادی کے خطوں سے کم آبادی کے خطوں کی طرف ہو رہا ہے روکنے کے لیے بجائے اپنے گھر کو درست کرنے کے زیادہ آبادی کی شرح والے ممالک کو اپنی پیدائش میں کمی پر امداد کی رقم دے کر آمادہ کیا جائے تاکہ آبادی کا بہاؤ ان کی طرف نہ ہو اور اس طرح وہ اپنے اقتدار کو زیادہ محفوظ و مستحکم کر سکیں۔

اگر آبادی کے حوالے سے یہ سازش کامیاب ہوتی ہے تو آئندہ ۳۰ سالوں میں مسلم فلسطین کی جگہ جزوی اکثریت والا خطہ وجود میں آجائے گا اور فلسطینی جو اقلیت نہ ہونے کے باوجود ظلم اور عصیت کا شکار ہیں ایک اقلیت بن جانے کے بعد اپنے حقوق کی طرف تصور میں بھی دیکھنے کے قابل نہیں رہیں گے۔

مسلم دانش وردوں کا فرض ہے کہ وہ عالمی طاقتلوں کی حکمت عملی اور منصوبہ بندی سے شعوری آگاہی کے ساتھ خود اپنے مفادات کے تحفظ کے لیے تبادل حکمت عملی تجویز کریں اور مسلم دنیا کے مغرب زدہ فرمان رواؤں کو بار بار مستقبل کے خطرات اور مسائل سے متعارف کراتے ہوئے ان مسائل کے حل بالخصوص اپنی سیاسی حاکمیت کو مضمون کرنے، مغرب کی ذاتی، مادی اور روحانی غلامی

سے نجات حاصل کرنے اور دفاع اور معیشت میں بھی خود انحصاری کے حصول کی طرف متوجہ کریں۔ ایک طاقتور مسلم دنیا ہی مسلمانوں کے حقوق کا تحفظ کر سکتی ہے۔ جب تک مسلم دنیا کا سہ گدائی ہاتھ میں لیے اپنے دفاع، اپنی سیاسی آزادی، اپنے تعلیمی نظام، اپنے قانون حتیٰ کہ اپنی زبان و ثقافت کے لیے بھی مغربی سامراج کی مر ہون منت ہو گئی دستوری طور پر آزاد ہونے کے باوجود ایسے ممالک اپنے مقادرات کا تحفظ نہیں کر سکیں گے۔

فلسطین کی آزادی اور وہاں پر اسلامی معاشرے کے ساتھ اسلامی سیاسی حاکمیت کا قیام نہ صرف فلسطینیوں کے دل و دماغ کا مطالبہ ہے بلکہ ایک عالمی انسانی ضرورت ہے۔ اگر امن عالم ایک ضرورت ہے تو اس کا وجود اسی وقت ہو گا جب فلسطین، کشمیر، میانہر اور دیگر مقامات کی تحریکات حریت کو تقویت پہنچا کر کامیاب کیا جائے تاکہ وہ نژادات، ظلم اور زیادتیاں ختم ہوں جو آخونکار سیاسی، معاشری اور اخلاقی مسائل کا اصل سبب قرار پاتی ہیں۔ یہ ایک عالمی مسئلہ ہے اور اسے صرف فلسطینی عوام کے آزادانہ حق خود ارادیت کی بنیاد پر ہی حل کیا جاسکتا ہے۔ بھی صورت حال مقبولہ کشمیر کی ہے خطے کا امن و سکون اس بات سے وابستہ ہے کہ مقبولہ کشمیر میں ریاستی دہشت گردی ختم ہو اور اہل کشمیر کو آزادانہ طور پر انتخابات کے ذریعہ اپنی قسمت کا فیصلہ کرنے کا حق دیا جائے۔

گویا محض نہ اکرات مسئلہ کا حل نہیں ہو سکتے مظلوم افراد کو حق خود ارادیت دینے اور ان کی آزاد ریاست کے قیام کے بغیر مسئلہ کا حل ممکن نہیں۔

